

तात्काळ/स्मरणपत्र

क्रमांक :-सेप्रप्र-२०१२/प्र.क्र.१/२०१२/१७,

सामान्य प्रशासन विभाग,

मंत्रालय, मुंबई-३२.

दिनांक :- ३ फेब्रुवारी, २०१२.

प्रति,

अवर सचिव (आस्थापना),

शा.शि.व क्रि.वि/न.वि.वि./उ.ऊ.व का.वि./ नि.वि.

सा.न्या.व वि.स.वि./सं.का.वि./पा.पु.व स्व.वि./वै.शि.व औ.द्र.वि./

प.वि./उ.व तं.शि.वि./म.व बा.वि.वि./रो. व स्व. वि./

प.व सां.का.वि./ अल्पसंख्याक वि./म.भा.वि.

मंत्रालय, मुंबई-४०० ०३२.

**विषय :- मंत्रालयीन विभागातील लिपिक/लिपिक-टंकलेखक यांचे
सन २०१२ मधील सेवाप्रवेशोत्तर प्रशिक्षणासाठी अर्ज
पाठविणेबाबत.**


संदर्भ :- या विभागाचे समक्रमांक दि. ३ जानेवारी २०१२ चे परिपत्रक

महोदय/महोदया,

या विभागाच्या संदर्भाधिन परिपत्रकाद्वारे मंत्रालयीन विभागातील लिपिक व लिपिक-टंकलेखक यांचे सन २०१२ मधील सेवाप्रवेशोत्तर प्रशिक्षण वर्ग सुरू करण्यासाठी आपल्या विभागातील लिपिक व लिपिक-टंकलेखक यांचे विहित नमुन्यातील अर्ज दि. १ फेब्रुवारी २०१२ पर्यंत पाठविण्याबाबत कळविण्यात आले असून अद्यापही आपले विभागाकडून सदर अर्ज प्राप्त झाले नाहीत. सदर अर्ज दिनांक ७ फेब्रुवारी, २०१२ पर्यंत प्राप्त न झाल्यास आपल्या विभागाची माहिती "निरंक" समजण्यात येईल व पुढील कार्यवाही केली जाईल याची कृपया नोंद घ्यावी, ही विनंती.

सदर पत्र शासनाच्या www.maharashtra.gov.in या वेबसाईटवर प्रसिध्द करण्यात आले असून त्यांचा संगणक संकेतांक 20120203110838238009 असा आहे.

आपला,



(अ.द.जोशी)

अवर सचिव, महाराष्ट्र शासन.

तात्काळ
कालमर्यादा

मंत्रालयीन विभागातील लिपिक/
लिपिक-टंकलेखक यांचे सन २०१२
मधील सेवाप्रवेशोत्तर प्रशिक्षण वर्ग

महाराष्ट्र शासन,
सामान्य प्रशासन विभाग,
परिपत्रक क्रमांक :- सेप्रप्र-२०१२/प्र.क्र.१/२०१२/१७,
मंत्रालय, मुंबई ४०० ०३२.
दिनांक :- ३ जानेवारी, २०१२.

परिपत्रक

मंत्रालयीन विभागातील लिपिक व लिपिक-टंकलेखक यांचे सन २०१२ मधील सेवाप्रवेशोत्तर प्रशिक्षण वर्ग लवकरच सुरू करण्यात येणार आहेत. या संदर्भात सर्व मंत्रालयीन विभागांचे लक्ष "महाराष्ट्र शासन दुय्यम मंत्रालय सेवा (निम्नस्तर लिपिक) सेवा प्रवेशोत्तर प्रशिक्षण परीक्षा नियम, १९७७" व तदनंतरच्या सुधारणा तसेच शासन निर्णय, सामान्य प्रशासन विभाग, क्र.एसआरव्ही-१०८९/सीआर-२४/८९/१२, दिनांक २६ नोव्हेंबर, १९९० कडे वेधण्यात येत आहे.


२. लिपिक/लिपिक-टंकलेखक या पदावर १) महाराष्ट्र लोकसेवा आयोगातर्फे नियुक्त झालेले कर्मचारी, २) दिनांक २६ नोव्हेंबर, १९९० च्या शासन निर्णयातील तरतुदीनुसार लिपिक-टंकलेखक या संयुक्त संवर्गात समाविष्ट झालेले कर्मचारी, ३) सेवायोजन कार्यालय किंवा इतर माध्यमामार्फत लिपिक व लिपिक-टंकलेखक पदावर नियुक्त होऊन सामान्य प्रशासन विभागाकडून सेवा नियमित केलेले कर्मचारी, ४) "ड" वर्गातून लिपिक व लिपिक-टंकलेखक पदावर नियमित पदोन्नती दिलेले कर्मचारी, सदर प्रशिक्षण वर्गात प्रवेश घेऊ शकतात.

३. ज्या लिपिक/लिपिक-टंकलेखकांनी यापूर्वी प्रशिक्षणाचा लाभ घेतला आहे तसेच जे लिपिक/लिपिक-टंकलेखक यापूर्वी सदर परीक्षेत अनुत्तीर्ण झाले आहेत किंवा परीक्षेला अनुपस्थित राहिले आहेत त्यांचे आगामी परीक्षेस बसण्यासंबंधीचे अर्ज, उपरोक्त प्रशिक्षण पूर्ण झाल्यानंतर, सर्व विभागांकडून स्वतंत्रपणे मागविण्यात येतील त्यावेळी ते पाठविण्यात यावेत.

४. सदर परिपत्रक सर्व संबंधित लिपिक/लिपिक-टंकलेखकांच्या (प्रतिनियुक्तीवर/रजेवर असलेल्या लिपिक/लिपिक-टंकलेखकांसह) कृपया त्वरित निदर्शनास आणावे व त्यांची स्वाक्षरी घेऊन आपल्या अभिलेखात जतन करून ठेवावी. या संदर्भात काही त्रुटी राहिल्यास त्याची संपूर्ण जबाबदारी आपल्या विभागाच्या आस्थापना शाखेची राहिल याची कृपया नोंद घेण्यात यावी.

३. मंत्रालयीन विभागातील ज्या कर्मचा-यांचे सेवा प्रवेशोत्तर प्रशिक्षण अद्याप झालेले नाही, अशा कर्मचा-यांचे, प्रशिक्षण वर्गात प्रवेश मिळविण्यासाठी विहित नमुन्यातील अर्ज आस्थापना अधिका-ऱ्यांनी प्रमाणित करून, या विभागाकडे दिनांक १ फेब्रुवारी, २०१२ पर्यंत निश्चितपणे पाठविण्याची कृपया व्यवस्था करावी. सदर अर्जांमध्ये प्रशिक्षणार्थीचे संपूर्ण नाव लिहिण्यात यावे, ही विनंती.

महाराष्ट्राचे राज्यपाल यांच्या आदेशानुसार व नावाने,



(अ.द.जोशी)

अवर सचिव, महाराष्ट्र शासन.

प्रति,

सर्व मंत्रालयीन विभाग (आस्थापना),
सामान्य प्रशासन विभाग/कार्यासन-१४-अ,
निवड नस्ती.